



کوئٹہ گلیڈی ایٹرز اور پشاور زلمی کے درمیان پنجہ آزمائی

- گذشتہ ایڈیشنز میں یہ دونوں ٹیمیں 14 مرتبہ مدمقابل آئیں
- ایچ بی ایل پی ایس ایل فائینو میں دونوں ٹیمیں 22 فروری اور 5 مارچ کو بالترتیب کراچی اور راولپنڈی میں مدمقابل آئیں گی
- سرفراز احمد کی زیرقیادت شین واٹسن، جیسن رائے، نسیم شاہ، محمد حسنین اور ٹیمل ملز کوئٹہ گلیڈی ایٹرز کا حصہ
- ڈیرن سیمی، کامران اکمل، وہاب ریاض، شعیب ملک اور ٹام بنٹن پشاور زلمی کی نمائندگی کریں گے

لاہور، 15 فروری 2020:

سنسنی سے بھرپور ایچ بی ایل پاکستان سپر لیگ گذشتہ 4 سالوں سے شائقین کرکٹ کی توجہ کا محور ہے۔ یہاں چند مخصوص ٹاکرے بھی ایونٹ کو چار چاند لگانے میں اہم کردار ادا کرتے ہیں اور انہی میں سے ایک ٹاکرے کوئٹہ گلیڈی ایٹرز اور پشاور زلمی کے درمیان ہے۔

دونوں ٹیمیں ایک ایک مرتبہ ایونٹ کا ٹائٹل جیت چکی ہیں۔ کوئٹہ گلیڈی ایٹرز کی ٹیم تو ایچ بی ایل پی ایس ایل فائینو میں اپنے اعزاز کا دفاع بھی کرے گی۔

دونوں ٹیموں کا ایچ بی ایل پی ایس ایل میں جیت کا تناسب بھی بہترین ہے۔ دفاعی چیمپئن کوئٹہ گلیڈی ایٹرز کا ایونٹ میں کامیابی کا تناسب 61.90 جبکہ پشاور زلمی 58.69 کے تناسب کے ساتھ اس فہرست میں دوسرے نمبر پر ہے۔

ایونٹ کے گذشتہ ایڈیشنز میں دو مرتبہ پلے آف مرحلے میں مدمقابل آنے والی دونوں ٹیمیں ایچ بی ایل پی ایس ایل 2017 کے فائنل میں پنجہ آزمائی بھی کر چکی ہیں۔ لیگ کے دوسرے ایڈیشن کے فائنل میں پشاور زلمی نے کوئٹہ گلیڈی ایٹرز کو 58 رنز سے شکست دے کر ٹائٹل اپنے نام کیا تھا۔ ڈیرن سیمی کی قیادت میں پشاور زلمی نے چمچماتی ٹرافی

قذافی اسٹیڈیم لاہور میں موجود تماشاخیوں کے سامنے فضاء میں بلند کی تھی۔

سرفراز احمد کی قیادت میں کوئٹہ گلیڈی ایٹرز کی ٹیم نے فائنل میں شکست کا بدلہ پشاور زلمی سے اپنے ہوم گراؤنڈ پر لیا۔ گذشتہ ایڈیشن کے دوران نیشنل اسٹیڈیم کراچی میں کھیلے گئے فائنل میں کوئٹہ گلیڈی ایٹرز نے پشاور زلمی کو 8 وکٹوں سے شکست دی۔

دونوں ٹیمیں مجموعی طور پر ایونٹ کے چار میں سے تین فائنل میں رسائی حاصل کر چکی ہیں۔ ایچ بی ایل پی ایس ایل فائو میں دونوں ٹیمیں دو مرتبہ لیگ مرحلے میں مدمقابل آئیں گی۔ دونوں ٹیموں کے درمیان پہلا ٹاکرا 22 فروری کو نیشنل اسٹیڈیم کراچی اور دوسرا 5 مارچ کو پنڈی کرکٹ اسٹیڈیم راولپنڈی میں کھیلا جائے گا۔

سابقہ نتائج:

دونوں ٹیموں کے درمیان سابقہ مقابلوں کے نتائج کی تفصیلات مندرجہ ذیل ہیں:

دونوں ٹیمیں اس سے قبل 14 مرتبہ مدمقابل آئیں جہاں 8 میں کوئٹہ گلیڈی ایٹرز اور 5 میں پشاور زلمی نے کامیابی حاصل کی جبکہ ایک میچ بغیر کسی نتیجہ کے ختم ہوا۔

دونوں ٹیموں کے درمیان سنسنی خیز میچوں کا آغاز ایچ بی ایل پی ایس ایل 2016 کے پہلے کوالیفائر سے شروع ہوا۔ میچ میں گلیڈی ایٹرز نے زلمی کو 1 رنز سے شکست دے کر فائنل میں جگہ بنائی۔ اس سے قبل دونوں ٹیمیں اسی ایڈیشن میں 2 مرتبہ گروپ مرحلے میں مدمقابل آئی تھیں جہاں فتح ایک مرتبہ کوئٹہ اور ایک مرتبہ پشاور کے نام رہی۔

ایچ بی ایل پی ایس ایل 2017 میں بھی دونوں ٹیمیں پہلے آف مرحلے میں ٹکرائیں جہاں کوئٹہ گلیڈی ایٹرز نے ایک مرتبہ پھر پشاور زلمی کو 1 رنز سے شکست دے کر فائنل میں رسائی حاصل کی۔ جس کے بعد پشاور زلمی نے کراچی کنگز کو ایلیمنٹر میچ میں شکست دے کر ایونٹ کے فائنل میں رسائی حاصل کی اور کوئٹہ کو فائنل میں شکست دے کر ٹائٹل اپنے نام کیا۔

لیگ کے تیسرے ایڈیشن میں دونوں ٹیموں نے تیسری اور چوتھی پوزیشن کے لیے ایلیمنٹر میچ کھیلا جہاں زلمی نے گلیڈی ایٹرز کو شکست دے کر تیسری پوزیشن اپنے نام کی۔ اس میچ میں پشاور زلمی نے کوئٹہ گلیڈی ایٹرز کو 1 رنز سے شکست دی۔ یہ مسلسل تیسری مرتبہ ایسا موقع تھا جہاں دونوں ٹیموں کے درمیان پہلے آف مرحلے میں میچ جیتنے والی ٹیم محض ایک رنز سے کامیاب رہی تھی۔

گذشتہ ایڈیشن میں بھی دونوں ٹیمیں 4 مرتبہ مدمقابل آئیں۔ گروپ مرحلوں کے علاوہ دونوں ٹیمیں ایک مرتبہ پلے آف اور دوسری مرتبہ فائنل میں مدمقابل آئیں۔ دونوں مرتبہ کوئٹہ گلیڈی ایٹرز نے پشاور زلمی کو شکست دے کر ایونٹ کا ٹائٹل اپنے نام کیا۔ پہلے 10 رنز اور دوسری مرتبہ گلیڈی ایٹرز نے 8 وکٹوں سے کامیابی حاصل کی۔

ایچ بی ایل پی ایس ایل 2020 میں دونوں ٹیموں میں شامل اہم کھلاڑی:

ایچ بی ایل پی ایس ایل 2020 میں ٹائٹل جیتنے کی دوڑ میں شامل دونوں ٹیموں نے متوازی اور بہترین اسکواڈ کا انتخاب کیا ہے۔ پشاور زلمی کی ٹیم میں سب سے نمایاں بلے باز کامران اکمل (47 میچوں میں 1286 رنز) اور باؤلر وہاب ریاض (45 میچوں میں 65 وکٹیں) شامل ہیں۔ رواں سال شعیب ملک کی پشاور زلمی میں شمولیت کے باعث اسکواڈ کی بیٹنگ لائن اپ کو مزید تقویت ملی ہے۔ بین الاقوامی ٹی ٹوٹی کرکٹ میں 2309 رنز بنانے والے شعیب ملک کے علاوہ ٹام بنٹن بھی پشاور زلمی کی بیٹنگ لائن اپ کا اہم حصہ ہیں۔

اس کے علاوہ کیرون پولارڈ، ڈیرن سیمی اور امام الحق گذشتہ ایڈیشنز میں پشاور زلمی کے لیے بیٹنگ میں عمدہ کارکردگی کا مظاہرہ کرچکے ہیں۔ اسی طرح سپلیمنٹری کٹیگری میں نوجوان کرکٹر حیدر علی حال ہی میں آئی سی سی انڈر 19 ورلڈکپ میں پاکستان کی نمائندگی کرچکے ہیں۔

باؤلنگ کے شعبہ میں وہاب ریاض کے علاوہ انجری سے صحتیاب ہونے والے حسن علی، راحت علی، نوجوان اسپنر محمد محسن، عامر علی اور فاسٹ باؤلر عامر خان بھی پشاور زلمی کے اہم ہتھیار ثابت ہوں گے۔ عامر علی اور عامر خان حال ہی میں آئی سی سی انڈر 19 ورلڈکپ میں پاکستان کی نمائندگی کرچکے ہیں۔ محمد محسن ایمر جنگ ٹیمز ایشیا کپ کی فاتح پاکستان ٹیم کا حصہ تھے۔

کوئٹہ گلیڈی ایٹرز کی امیدوں کا محور اس ایڈیشن میں بھی شین واٹسن ہوں گے۔ گذشتہ ایڈیشن میں پلیئر آف دی ٹورنامنٹ کا اعزاز جیتنے والے شین واٹسن کے علاوہ انگلینڈ کے جارحانہ مزاج بیٹسمین جیسن رائے، عمر اکمل اور احمد شہزاد بھی سرفراز احمد کی قیادت میں متوازی بیٹنگ لائن اپ کا حصہ ہیں۔

باؤلنگ کے شعبہ میں کوئٹہ گلیڈی ایٹرز کو حریف ٹیموں پر سبقت اس لحاظ سے حاصل ہوگی کہ اسکواڈ میں شامل 2 تیز ترین باؤلر ایونٹ سے قبل ہی تمام فرنچائزز پر اپنی دھاک بٹھاچکے ہیں۔ نسیم شاہ اور محمد حسنین ایچ بی ایل پی ایس ایل فائینو میں شاندار کارکردگی کا عزم لیے میدان میں اتریں گے۔ نوجوان کھلاڑیوں کو تجربہ کار ٹیم ملز کا

ساتھ بھی میسر ہوگا۔ کوئٹہ گلیڈی ایٹرز کے اسپن باؤلنگ ڈیپارٹمنٹ میں محمد نواز، فواد احمد اور آرش علی خان جیسے اسپنرز موجود ہیں۔

ایچ بی ایل پی ایس ایل 2020 بیس فروری سے بائیس مارچ تک کراچی، لاہور، راولپنڈی اور ملتان میں کھیلی جائے گی۔ ایونٹ کا پہلا میچ دفاعی چیمپئن کوئٹہ گلیڈی ایٹرز اور اسلام آباد یونائیٹڈ کے درمیان کراچی میں جبکہ فائنل لاہور میں کھیلا جائے گا۔

لیگ کے لیے ٹکٹوں کی آن لائن بکنگ www.yayvo.com پر دستیاب ہے جبکہ شائقین کرکٹ ٹی سی ایس کے ایکسپریس سنٹرز سے بھی ٹکٹ خرید سکتے ہیں۔

اسکواڈز:

پشاور زلمی:

وہاب ریاض، حسن علی، کیرون پولارڈ، ٹام بنٹن، شعیب ملک، کامران اکمل، لیام ڈاسن، ڈیرن سیمی، امام الحق، محمد محسن، راحت علی، لوئس گریگری، عادل امین، عمر امین، عامر خان، عامر علی، لیام لیونگ اسٹون، حیدر علی اور کارلوس بریتھ ویٹ۔

کوئٹہ گلیڈی ایٹرز:

سرفراز احمد (کپتان)، جیسن رائے، محمد نواز، بین کٹنگ، شین واٹسن، احمد شہزاد، فواد احمد، عمر اکمل، محمد حسنین، سہیل خان، ٹیمل ملز، عبدالناصر، نسیم شاہ، احسان علی، آرش علی خان، اعظم خان، کیمو پاؤل، خرم منظور اور زاہد محمود۔

شیڈول:

22 فروری 2020: دوپہر 2 تا شام 5:15 بجے: کوئٹہ گلیڈی ایٹرز بمقابلہ پشاور زلمی بمقام نیشنل اسٹیڈیم کراچی
5 مارچ 2020: شام 7 تا رات 10:15 بجے: پشاور زلمی بمقابلہ کوئٹہ گلیڈی ایٹرز بمقام پنڈی کرکٹ اسٹیڈیم راولپنڈی

– ENDS –

Media contact:

Ibrahim Badees Muhammad
Editor – Urdu Content

Media and Communications
E: ibrahim.badees@pcb.com.pk
M: +92 (0) 345 474 3486
W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

Partners



www.psl-t20.com ●
@thePSLT20 ●
@thePSL ●
PakistanSuperLeague ●
@thePSL ●

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4